



ప్రేమ ఫలితే అది జ్యోతి అయి జీవితానికి వెలుగునిస్తుంది. విఫలమయితే అగ్నిగా మారి జీవితాన్నే కాలేస్తుంది. ఇది అందరి ప్రేమికుల విషయంలో జరగకపోయినా, సున్నిత మనస్కులైన బదరిలాంటివాళ్ళ విషయంలో సంభవిస్తుంది.

ఆరేళ్ళు గడిచినా బదరి ఇంకా సుకన్యని మరచిపోలేదు. వారంలో నాలుగైదసార్లు ఎదో విధంగా ఆమె గుర్తుకువస్తూనే వుంది. ఆమె గుర్తుకువచ్చినప్పుడల్లా బదరి షానులో ఏదో వెళితి, బాధ-ముఖ్యంగా తన కొడుకుని చూసినప్పుడల్లా దానికొక కారణం ఉంది.

“సారీ బదరీ, నాన్నగారి మాట కాదనలేను. పైగా నా చెల్లెళ్ళ పెళ్ళిళ్ళకి మన వివాహం అడ్డొస్తుంది. ఇదంతా ముందే ఆలోచించకపోవటం నా తప్పే.” చెప్పింది సుకన్య ఆరేళ్ళ క్రితం ఓ రోజు.

“అండే....?” అడిగాడు బదరి.

“మన పెళ్ళి జరగడంలేదు.”

“డామిట్. మరా సంగతి రేపు పెళ్ళనగా ఇవళ చెప్పే ఎలా? అందరికీ వెడ్డింగ్ కార్డ్స్ నువ్వే పోస్ట్ చేశావ్ గా. అశీనులో అందరికీ చెప్పేశాను.

రేపు సాయంత్రం డిన్నరకి వస్తారు వాళ్ళంతా. సాక్షి సంతకాలకి మా అన్నయ్య, నా స్నేహితుడు యిద్దరు కోశీగ్స్ వస్తున్నారు.”

బదిరి మొహం కోపంతో ఎర్రబడింది.

“జే. రిజిస్ట్రార్ ఆఫీస్ లో నెలక్రితం మనం వివాహానికి ఆప్లికేషన్ పెట్టినప్పుడు మా నాన్నతో ఆ సంగతి చెప్పివుండాల్సింది. చెప్పలేదు. నిన్ను చెప్పే యెంతమాత్రం అంగీకరించలేదు. మా చెల్లెళ్ళు అసలే వాప్పు కోలేదు.”

“మనిద్దరి సమ్మతి అవసరంకాని వాళ్ళ అంగీకారం కాదు ముఖ్యం.”

“మా కుటుంబం గురించి ఆర్డంచేసుకో బదరీ, ఈ వివాహంవల్ల ఎన్నో ఆనర్థాలు జరుగుతాయి. మా నాన్న బ్రతికుండగా నా చెల్లెళ్ళకి ఇక వివాహం చేయలేరు. వాళ్ళని చేసుకోడానికి ఎవరూ ముందుకు రారు మన వివాహం జరిగితే.”

బదరి విసురుగా అడిగాడు. “రేపు మన రిజిస్ట్రార్ మేరేజ్ జరగ దంటావా అయితే?”

“ఉహూ. ఐయామ్ సో సారీ.”

బదరీ కోపంతో కాసేపు మాట్లాడలేకపోయాడు.

“సుకన్యా ఈ సంగతి రేపు వదిమందికి తెలిస్తే నిన్ను ఎవరు పెళ్ళి చేసుకుంటారు? నీ సంగతి ఆలోచించు ముందు.”

“అన్నీ ఆలోచించే ఈ నిర్ణయానికి వచ్చాను. ప్లీజ్ నన్నర్థం చేసు కుని నా మాట విను.”

“రేపు ఉదయం పదకొండింటికి మన వివాహం జరుగుతుంది. అర్థమైందా?” సుకన్య భుజాలు పట్టుకుని గట్టిగా వూషతూ అరిచాడు బదరి.

“నెవర్.”

సుకన్య వెళ్ళిన అరగంటదాకా బదరి తేరుకోలేకపోయాడు. మనసు అవమానంతో బాధతో కుతకుతలాడిపోయింది. సుకన్య ఎంత గుండెలు తీసిన బంటు? ఎంత కృతఘ్నురాలు?

మర్నాడు చాలామందికి ఫోన్ చేసి చెప్పాడు ఆ రోజు డిన్నర్ కేన్సిల్ అయిందని.

“ఎందుకు?” ఆశ్చర్యంగా అడిగిన వాళ్ళందరికీ అసలు కారణం చెప్పాడు.

“సుకన్య వద్దందా? ఎందుకు?”

శెలవు కేన్సిల్ చేసుకుని ఆఫీస్ కి వచ్చి చెప్పాడు బదరి తన వివాహం రద్దయిందని. కొందరు తోటి ఉద్యోగులు తమకు తాము గుసగుసలాడు తున్నారు. అలా జరుగుతుందని బదరికి తెలుసు. డిన్నర్ ఏర్పాటు చేసిన హోటల్ కి ఫోన్ చేసి కేన్సిల్ చేసేశాడు.

కేన్సిల్. కేన్సిల్. కేన్సిల్. ఆ రోజు అంతా కేన్సిల్స్. నెలతిర క్కుండానే సుకన్య వివాహం జరిగిపోయింది మరొకరితో.

పెళ్ళి పందిట్లో వాళ్ళ నాన్నగారి చేతుల మీదుగా.

రిజిస్ట్రార్ ఆఫీస్ లోకాదు.

మరొసారి బదరి కొలీగ్స్ గుసగుస లాడుతున్నారు.

అలాంటి పరిస్థితిలో చాలామంది మగాళ్ళు చేపేపనే చేశాడు బదరి. ప్రయివేట్ కంపెనీ కాబట్టి తన ఉద్యోగానికి రిజైన్ చేసి, అనకాపల్లి నించి హైదరాబాద్ కి

మామూలు మనిషి ఒకటి—

మకాం మార్చాడు. సికింద్రాబాద్ లోని మరో ప్రయివేట్ కంపెనీలో ఉద్యోగం దొరికింది.

కొన్ని నెలలవాకా బదరికి సుకన్య చేసిన అవమానం-దాన్ని తను అవమానంగా భావించాడు- బాధిస్తునే వుంది. అది మర్చిపోవాలంటే తనూ వివాహం చేసుకోవటం ఉత్తమం అనిపించింది.

సుకన్యకి వివాహం అయిన పదకొండు నెలల తర్వాత బదరికి వివాహం అయిపోయింది శ్రీలక్ష్మితో.

వివాహం అయిన రెండు నెలలకి ఆతనికి ఆడ్మినిస్ట్రేటివ్ అఫీసర్ గా ప్రమోషన్ కూడా వచ్చింది.

“నువు నిజంగా శ్రీలక్ష్మివే.” చెప్పాడు ఆనందంగా.

కాలం గడుస్తున్నకొద్దీ సుకన్యమీద కోపం తగ్గలేదు. బాధ తీవ్రత

కొద్దికొద్దిగా తగ్గిపోతున్నా, తన ఆఫీస్ గదిలో బల్లమీద వున్న అద్దంకింద ఓ కోతి బొమ్మని వుంచాడు. దానిమీద “సుకన్య అంటే నాకు పరమ ద్వేషం” అని రాశాడు. ఆవిధంగా ఆ అమ్మాయిమీదవున్న కోపానికి మెటీరియల్ రూపం ఇచ్చాడు బదరి.

సుకన్య హైద్రాబాద్ లోనే వుందని, ఎక్కడో ఉద్యోగం చేస్తోందని బదరికి తెలిసింది. కాని ఆమె యెక్కడా తారసపడలేదు.

ఆరేళ్ళ తర్వాత ఓ రోజు సుకన్య బదరికి కనిపించింది. నాగార్జున సాగర్ వెళ్ళే టూరిస్ట్ బస్ లో—సేల్స్ సెక్షన్ లో పనిచేసే చక్రధరరావు భార్యగా.

ఆఫీసు రిక్రియేషన్ క్లబ్ ఏర్పాటుచేసిన ఆ పిక్నిక్ కి ఆఫీసులోని ఉద్యోగులు తమ భార్యలతో వచ్చారు.

○ ○ ○

“ఎలా వున్నారు?” సుకన్యే వలకరించింది బదరిని మ్యూజియంలో.

“దర్జాగా.” జవాబిచ్చాడు బదరి.

“నాలాగేనన్నమాట.” నవ్వింది.

“చక్రధరరావు భార్యవన్నమాట.”

“అవును. అంతేకాదు మన సంగతి ఆయనకి ముందే తెలుసు.”

“బ్లాక్ మెయిల్ చేస్తానని భయమా?”

“లేదు. నీ భార్య నాకన్నా అందంగా ఉంది. అదృష్టవంతుడివే.”

“అఫ్ కోర్స్.”

“ఎంతమంది పిల్లలు?” అడిగింది.

“ఇద్దరు. కొడుకు, కూతురు” చెప్పింది సుకన్య.

“నువ్వంటే అసహ్యం నాకు.”

నవ్వింది.

“నీ మనసులోని భావం నీకే తెలియదా? అసహ్యం కాదది కోపం. నేనంటే నేకేంతో కోపం.”

“కోపం, అసహ్యం కూడా.”

“అయితే ఆ కోతిబొమ్మమీద “నాకు సుకన్యంపే పరమ అహస్యం” అని కూడా రాయి” మరోసారి నవ్వింది.

పిక్చిక్ నించి తిరిగి హైద్రాబాద్ వచ్చాక సుకన్యకి చెప్పాడు చక్రధరరావు ఓ రోజు.

“బదరీ ఆ బొమ్మమీద నువ్వంటే అసహ్యం అనికూడా రాశాడు కొత్తగా.”

“నా సలహాలు పాటించే ఆలవాటు ఇంకా పోయినట్టులేదు” అన్నది సుకన్య.

బదరీలో కొత్త ఆలోచనలుచోటు చేసుకోసాగాయి. ఎలాగయినా తను సుకన్యమీద పగ తీర్చుకోవాలి. తనని అనమానపరచి నందుకు బదులు తీర్చుకోవాలి. దెబ్బకొట్టాలి. బదరి దేముడుకాదు క్షమించి మర్చిపోడానికి— మామూలు మనిషి. ఎలా?

బదరీలో ఆ “ఎలా” అనే ఆలోచన అధికంగా చోటుచేసుకో సాగింది. చక్రధరరావుని డిస్ మిస్ చేస్తే ఏదైనా నెపంతో?

అందుకతని మనసు అంగీకరించలేదు ఎంత మాత్రం.

రోజూ ఆఫీస్ నించి ఇంటికి వెళ్ళాక తన కొడుకుని చూసినప్పుడల్లా సుకన్యమీద ద్వేషం అధికం కాసాగింది.

బదరి కొడుకు కుడికాలికి పోలయోవ్యాధి సోకటంతో ఆ కాలు సన్న బడి పూర్తిగా చచ్చుబడి పోయింది. నేలమీద పాకుతాడు. నడవలేడు.

సుకన్య ఆ రోజున తనని నిరాకరించకుండా వివాహం చేసుకుని వుంటే, తమకి ఆరోగ్యవంతమైన కొడుకు కలిగి వుండే వాడేమో? పెద్ద వాడయ్యాక వాడి భవిష్యత్తు ఏమవుతుంది? బదరి జీవితంలో అతని కొడుకు బాధాకరమైన భాగం

సుకన్య డిఫెన్స్ ఎకౌంట్స్ లో కర్కగా పని చేస్తోందని తెలిసింది బదిదకి.

తెలియగానే వచ్చింది ఆ ఆలోచన మెరుపులా తట్టిందా ఆలోచన.

తన చేతుల్లోనే వుంది. చక్రధరరావుని వరంగల్ లోని బ్రాంచికి బదిలీ చేస్తే? సుకన్య తన ఉద్యోగం దృష్ట్యా వరంగల్ కి భర్తతోపాటు వెళ్ళలేదు. కొద్ది కాలం ఏడిపించి మళ్ళీ ఏ రెండు సంవత్సరాల తర్వాత తిరిగి సికింద్రాబాద్ కి బదిలీ చెయ్యొచ్చు. సుకన్య తప్పకుండా తనని అడుగుతుంది బదిలీ ఆపమని. అప్పుడు చెప్పచ్చు తనెందుకు ఆపని చేశాడో! పగ-కోపం.

వరంగల్ కా?

ఉహు.

ప్రతీ ఆదివారం చక్రధరరావు సికింద్రాబాద్ కి వచ్చే అవకాశం ఉంటుంది అంత దగ్గరలో అయితే.

శ్రీకాకుళానికి బదిలీ చేస్తే నెలకోసారి కూడా రావడం కష్టం అవుతుంది. ప్రతీరెండో శనివారం. ఆదివారం సుకన్యే వెళ్తుంది బహుశ.

వారంరోజుల్లో ఆన్ని యేర్పాట్లు చేసేశాడు బదరి. ఫోన్ లో శ్రీకాకుళం బ్రాంచి మేనేజర్ తో మాట్లాడాడు. అక్కడున్న టైపిస్ట్ ని విశాఖపట్నానికి, విశాఖపట్నంలోని టైపిస్ట్ ని సికింద్రాబాద్ కి, చక్రధర రావుని శ్రీకాకుళానికి బదిలీ చేసే ఆర్డర్లు చక్రధరరావువే టైప్ చేశాడు.

సంతకం చేసి వాటిని ఇష్యూ చేశాడు బదరి. బదరి ఎదురు చూసి నట్లుగా సుకన్య వచ్చి ఆ బదిలీని ఆపమని కోరలేదు. చక్రధరరావు శ్రీకాకుళం వెళ్ళిపోయాడు. బదరి ఇగో దెబ్బతిని సుకన్యమీద కోపం ఇంకాస్త అధికం అయింది—ఆమె తనని ప్రాధేనుపడకపోవటంతో.

రెండు నెలలు గడివాయి.

ఓ ఆదివారం.

○ ○ ○

బదరి తన భార్య శ్రీలక్ష్మివైపు బంధువుల ఇంటికి ఓ ఆదివారం భోజనానికి వెళ్ళాడు—వాళ్ళింట్లో సత్యన్నారాయణవ్రతం జరుపుకుంటే.

ఆ వ్రతానికి సుకన్య కూడా వస్తుందని బదరి అనుకోలేదు. పక్కల్నే కాబట్టి శ్రీలక్ష్మిబంధువులు ఆమెని కూడా భోజనానికి పిల్వారు.

“ఎలా వున్నావ్?” ప్రశ్నించింది చిరునవ్వుతో.

“సువ్వు” అడిగాడు బదరి.

“ఎప్పటిలానే, అంటే దర్జాగా”

“వెరీగుడ్. వెరీగుడ్-” కొద్దిగా వెటకారం ధ్వనించింది అతని కంఠంలా.

చక్రధరరావు ప్రసక్తి వారిద్దరిమధ్య రానేలేదు.

“మీ పిల్లల్ని తీసుకురావేదే?” అడిగింది సుకన్య.

“ఊరికే. నీ పిల్లలు?”

“రానన్నారు. ఆడుకుంటున్నారు. భోజనం తీసుకెళ్ళి యింట్లోనే పెడతాను వాళ్ళకి.”

“మీ యింటికి పిలవ్వా?” అడిగాడు బదరి నవ్వుతూ.

“ఉహూ” తల ఆడ్డంగా ఊపింది.

“మంచిది. మర్యాద తెలీదన్నమాట నీకు.”

“తెలీదు.”

“లేక నేనంటే కోపమా?”

“ఎందుకు కోపం?” అడిగింది.

ఆ ప్రశ్నకి సమాధానంవున్నా జవాబు చెప్పలేదు బదరి.

ఆ రాత్రి మాటల్లో శ్రీలక్ష్మి చెప్పింది బదరికి-ఇంటికి తిరిగి వచ్చాక.

“సుకన్య తెలుసుగా మీకు?”

“తెలుసు.”

“వాళ్ళాయన మీ ఆఫీసులో పనిచేస్తున్నాడు కదా?”

“అవును.”

“పాపం.”

“శ్రీకాకుళానికి బదిలీ అయిందనా?”

“కాదు.”

“మరింక దేనికి పాపం?”

“సుకన్యకి ఇద్దరు పిల్లలు.

“అవును—అయితే?”

“పెద్దమ్మాయి కుడికాలికి పోలియో. పెద్దయ్యక ఆ అమ్మాయికి

పెళ్ళెలా చేస్తారో. కొడుక్కే పోలియోవస్తే తల్లడిల్లి పోతున్నాం. వాళ్ళిట్టో ఆ ఆమ్మాయికి వచ్చింది పాపం.”

“అరెరె పాపం” బదరి కంఠంలో బాధ / ధ్వనించింది. సంతానంలో ఎవరికయినా పోలియో వస్తే తలితండ్రులు పడే ఆవేదన అర్థం చేసుకో గలడు బదరి. అది అతనికి స్వానుభవమే కాబట్టి.

“అంతేకాదు. కొడుక్కి మాటలు రావు. మూగవాడు” ఇద్దరికీ రెండు రకాల బిబ్బంది పెట్టాడా దేముడు.”

“పూర్ ఫెలో.” జాలిగా అన్నాడు బదరి.

○ ○ ○

వారం తర్వాత చక్రధరరావుకి శ్రీకాకుళం నించి సికింద్రాబాద్ కి బదిలీ అయింది.

బదరి దేముడు ఎలాకాడో, రాక్షసుడు కూడా అలాగే కాడు. మామూలు మనిషి.

అతనిలో సుకన్యమీదగల కోపాన్ని, ద్వేషాన్ని కొత్తగా ఆమె మీద కలిగిన పానుభూతి, జాలి పూర్తిగా మాయం చేసాయి.

బదరి మామూలు మనిషి కాబట్టే అతనిలో ద్వేషం రగిలింది. ప్రతీకారవాంఛ తలెత్తింది.

మామూలు మనిషే కాబట్టి ఆ స్థానంలో దయ, కరుణ చోటు చేసుకున్నాయి.

చక్రధరరావుకి రెండు స్పెషల్ ఇంక్రిమెంట్లకి రెకమెండ్ చేయకుండా వుండలేక పోయాడా మామూలు మనిషి. ●

(అంధజ్యోతి వార పత్రిక, 20-8-82)